

## حضرور ﷺ کی دل جوئی و دلنش مندی

مولانا عبدالستار سلام قاسمی

عن عائشہ قالت: ”دُبْ بَعْ بِالْبَنَاتِ عِنْدَ النَّبِيِّ صَلَّى اللَّهُ عَلَيْهِ وَسَلَّمَ وَكَانَ لَهُ صَوَاحِبٌ يُلْعَنُ مَعِي، فَكَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا دَخَلَ يَتَقْمِنُ مِنْهُ فَيُسْرِبُهُنَّ إِلَى فِيلْبُنْ“ (متفق عليه)

حضرت عائشہ رضی اللہ عنہا کہتی ہیں کہ میں نبی اکرم صلی اللہ علیہ وسلم کی موجودگی میں گڑیوں سے کھیلتی تھی، میری کئی سہیلیاں تھیں جو میرے ساتھ کھیلا کرتی تھیں اور جب رسالت مآب صلی اللہ علیہ وسلم گھر تشریف لاتے تو وہ آپ صلی اللہ علیہ وسلم کو دیکھ کر رذب کرتی تھیں، لیکن آپ ان کو میرے پاس بچھ دیتے اور میرے ساتھ پھر کھیلنے لگتیں۔

اسلام میں دل جوئی کی بڑی اہمیت ہے، دل بدست آ در کرنے کا برا است، بشرطیکہ اس کی وجہ سے کسی خلاف شرعی امر کا ارتکاب نہ ہو۔

نبی اکرم صلی اللہ علیہ وسلم کی حیات مبارک کا ورق دل جوئی کے واقعات سے بھرا ہوا ہے، ابو داؤد کی روایت ہے: ”کوئی آپ صلی اللہ علیہ وسلم سے مصافی کرتا تو جب تک وہ خود ہاتھ نہ چھوڑے، آپ صلی اللہ علیہ وسلم اس کا ہاتھ پکڑے رہتے۔“

سیرت کی تمام کتابوں میں آپ صلی اللہ علیہ وسلم کا یہ معمول بیان کیا گیا ہے کہ آپ صلی اللہ علیہ وسلم سے ملنے والا جہاں چاہتا، آپ کو بٹھا کر یا کھڑے کھڑے بات کرتا رہتا اور آپ صلی اللہ علیہ وسلم اس تعب (تمکاوٹ) و مشقت کو محض اس کی دل جوئی میں برداشت کرتے، یہاں تک کہ وہ خود ہی رخصت لے کر داہیں ہوتا، مدینہ کی کوئی باذلی عورت بھی جب اور جہاں چاہتی، آپ صلی اللہ علیہ وسلم کو روک کر دیرتک باشیں کیا کرتی اور آپ صلی اللہ علیہ وسلم سن کرتے۔

جابر بن سرہ رضی اللہ عنہ کا بیان ہے کہ میں لگ بھگ سو مرتب آپ صلی اللہ علیہ وسلم سے مسجد نبوی میں ملا ہوں اور آپ صلی اللہ علیہ وسلم کی دل جوئی کا یہ نظارہ دیکھا ہے کہ صحابہ نماز مجرم کے بعد جاہلیت کے قصے سننے اور سنانے میں مصروف ہیں اور کسی کسی بات پر بھی بھوت پڑتی تو آپ صلی اللہ علیہ وسلم تمسم ریز ہو کر دل جوئی کر رہے ہیں، یا اصحاب ذی وقار کسی دنیوی معاملے پر بتا دل خیال کر رہے ہیں تو آپ صلی اللہ علیہ وسلم بھی ان کی خاطر شریک گفتگو ہیں اور جب حاضرین ہی کا روئے تھن دین میں اور آخرت کی طرف ہوا تو اب آپ صلی اللہ علیہ وسلم بھی اسی موضوع پر لب کشا ہیں۔

اہل خانہ کی دل جوئی کا اس قدر خیال تھا کہ ایک مرتبہ حضرت عائشہ رضی اللہ عنہا نے افسانوی طرز کی ایک طولانی حکایت سنائی، جسے آپ صلی اللہ علیہ وسلم نے نہ صرف یہ کہ پورے انشراح کے ساتھ ساعت فرمایا، بلکہ ان کے دل رکھنے کے لئے یوں فرمایا: تمہارے لئے میرے دل میں وہی حیثیت ہے، جو اس فسانے میں "ابوزرع" کی ہے۔

حضرت عائشہ رضی اللہ عنہا ہی کی روایت ہے کہ مجھے وہ منظر آج بھی یاد ہے، جب نبی اکرم صلی اللہ علیہ وسلم مجھے اپنی چادر سے ڈھانکے ہوئے جیشیوں کا کرتب دکھار ہے تھے، آخر کار دیکھتے دیکھتے میں ہی اکتا گئی، حالانکہ میں اس وقت کھلیل کو دیکھنے کی تھی اور اسی سے اندازہ لگائیے کہ مجھے وہ تماشہ دیکھتے دیکھتے کتنا وقت لگا ہو گا، لیکن اہل خانہ کی دل جوئی میں آپ صلی اللہ علیہ وسلم پوری بیاشت کے ساتھ کھڑے رہے۔

آپ صلی اللہ علیہ وسلم نے اہل خانہ کے ساتھ حسن معشرت کے وہ طور طریقے بر تے اور دل جوئی کی ایسی ایسی صورت میں کہ آج تقدس و مشیخت کے مصنوعی خول میں رہتے ہوئے ان کا تصور بھی مشکل ہے، چنانچہ ایک مرتبہ کھلے میدان میں حضرت عائشہ رضی اللہ عنہا کے ساتھ دوڑ لگائی، وہ ہلکی چھریری بدن کی تھی، آپ صلی اللہ علیہ وسلم سے آگے نکل گئیں، ملتوں بعد جب ان کا بدن قدرے بھاری ہو گیا، آپ صلی اللہ علیہ وسلم نے ان کے ساتھ پھر دوڑ کی، اس مرتبہ وہ پیچھے رہ گئیں، آپ صلی اللہ علیہ وسلم نے ان کے احساسات کا اندازہ کرتے ہوئے دل جوئی کی اور فرمایا: "ایک بار تم حیثیت، ایک بار ہم جیتے، چلو براہ سراہ برو گئے"

حضرت صحابہ رضی اللہ عنہم اور اہل خانہ ہی پر کیا موقوف، چھوٹے چھوٹے بچوں کی دل داری کا اتنا خیال تھا کہ شاید و باید، ابو عسیر ایک چھوٹے سے بچے تھے، جن کی ایک پال تو چڑیا "نغير" اتفاق سے مر گئی، آپ صلی اللہ علیہ وسلم نے بچے کو اداس و مغموم دیکھا تو دل جوئی کی اور اسے خوش کر دیا۔

دوسروں کا دل رکھنے کے، آپ صلی اللہ علیہ وسلم کے اندازہ بھی نہ لے تھے، حضرت نعیم بن معیقب رضی اللہ عنہ ایک صحابی ہیں، محبت رسول سے سرشار یہ فدائی جب نبی اکرم صلی اللہ علیہ وسلم کے زہد و استقناع اور دنیا سے بے اعتمانی و بے اتفاقی کو دیکھتا تو ترپ کر رہا جاتا، دل میں ایک ہوک اٹھتی، کاش کسی طرح کوئی لذیذ و عمدہ غذا آپ صلی اللہ علیہ وسلم کی خدمت میں نذر کر سکوں، لیکن آخر کیسے؟ اس لئے کہ خود ان کے ہاتھ خالی تھے، جو ینہ دیا بندہ، آخر فدائی کو ایک ترکیب

سو جھی گئی، کسی سے آپ صلی اللہ علیہ وسلم کے نام پر بیش قیمت اشیائے خوردنی خرید کیں اور لدے پھندے حاضر خدمت ہو کر گویا ہوئے، حضور اپنے قول فرمائیں، آپ صلی اللہ علیہ وسلم نے ابھی سامان رکھا ہی تھا کہ وہ صاحب، مل لئے ہوئے بیچے بیچے چلا آیا اور کہنے لگا: آپ کے نام یہ، اور یہ سامان خریدا گیا ہے، اس کی قیمت ادا کیجئے، آپ صلی اللہ علیہ وسلم نے پوچھا: بھی یہ کیا حرکت؟ کہنے لگے: میرا دل چاہا، آپ صلی اللہ علیہ وسلم ان لذینما کولات کو تناول فرمائیں، پاس میں کچھ تھا نہیں، اس لئے یہ گستاخی کی، آپ صلی اللہ علیہ وسلم مکارے اور ان کی دل جوئی میں مل ادا کئے جانے کا حکم فرمایا۔ روایات سے پتہ چلتا ہے کہ یہ حضرت اکثر اسی طرح کیا کرتے اور آپ صلی اللہ علیہ وسلم مخفی دل رکھنے کے لئے ہر بار قسم ادا کیا کرتے۔

ملاقات کے وقت خندہ پیشانی سے مسکرا کر ملتا، اسی دل جوئی کی خاطر تھا، حد تو یہ ہے کہ قوم کا بدترین اور بدغلق بھی ملنے آتا تو آپ صلی اللہ علیہ وسلم اس کے ساتھ خوش خلقی اور دل داری کا معاملہ فرماتے اور امت کو اسی اسوہ حسنہ پر کاربند رہنے کی ہدایت فرماتے۔

کسی بیمار کی عیادت کو جاتے تو آپ صلی اللہ علیہ وسلم اسے دھاڑس بندھاتے اور دل جوئی کے لئے ارشاد فرماتے: “گبراؤ موت، ان شاء اللہ تھیک ہو جاؤ گے”

کھانے کی مجلس میں، فراغت کے بعد لوگ بات چیت کے خیال سے ہونی (مجلس) جا کر بیٹھ جاتے، آپ صلی اللہ علیہ وسلم ان کی خاطر بیٹھ رہتے، حالانکہ ایسا کرنے میں آپ صلی اللہ علیہ وسلم کو سخت کلفت ہوتی اور بہت سے ضروری کام رہ جاتے، آخر خود ذات جاری نے اس معاملے میں مداخلت کرتے ہوئے یہ ہدایت کی:

فَإِذَا طعمتم فانتشروا ولامستأنسين لحديث ٦ ان ذلکم كان يوذى النبي فیستحب منكم  
والله لا يسبح من الحق (الاحزب: ٥٣)

جب کھانے سے فارغ ہو جاؤ تو انھ کر چلے جاؤ، باتیں کرنے کے خیال سے جم کر نہ ٹھیکو، اس لئے کہ اس سے نبی کریم صلی اللہ علیہ وسلم کو تکلیف پہنچی ہے اور وہ تھا رے لخاڑ سے صاف نہیں کہتے، لیکن اللہ تعالیٰ کو صاف بات کہنے میں کیا خاڑا؟

### دُلشِ مندری

عن أبي هريرة قال: قام أعرابي فقال في المسجد، فتناوله الناس، فقال لهم النبي صلی اللہ علیہ وسلم: ”دعوه وهرقواعلى بوله سجلأ من ماه أو ذنو بامن ماه، فإنما بعثتم ميسرين ولم تبعثوا معسرين“ (صحیح البخاری، کتاب الوضوء)

عن أنس بن مالك قال جاء أعرابي فقال في طائفۃ المسجد، فزجره الناس، فنهاهم النبي

صلی اللہ علیہ وسلم فلمَا قضى بوله أمر النبي صلی اللہ علیہ وسلم بذنب من ماه فاھریق  
علیہ. (صحیح البخاری، کتاب الوضو)

حضرت ابو ہریرہ رضی اللہ عنہ اور حضرت انس بن مالک رضی اللہ عنہ کے حوالے سے بیان کردہ دونوں روایتوں کا خلاصہ یہ ہے کہ ایک نادائف غیر مسلم دیہاتی مسجد نبوی کے ایک کونے میں پیشافت کرنے لگا، (اس وقت شہزادہ مسجد کی چہار یواری تھی اور وہ ہی اس کا فرش، سطح زمین سے بلند تھا) اس کی اس پر حرکت پر صحابہ سے پڑنے اور ذات ڈپٹ کرنے کے لئے لپکے، لیکن آپ صلی اللہ علیہ وسلم نے ان کو روکا اور فرمایا: تمہارا کام لوگوں کے ساتھ تھی یا اشد کرنے کا نہیں، بلکہ ان کی غلطیوں کو فری اور آسانی سے سمجھانے کا ہے، وہ غیر مسلم دیہاتی یہ صورت حال دیکھ کر خوف زدہ ہو رہا تھا، جب وہ پیشافت سے فارغ ہوا تو آپ صلی اللہ علیہ وسلم نے اسے اپنے بلا یا اور بڑے پیارے سمجھایا: یہ عبادت گاہ ہے، ایک پاک اور مقدس جگہ، جہاں پیشافت یا پا خانہ نہیں کیا جاتا۔ اور صحابہ سے کہا کہ ایک بڑے ڈول میں پانی لے کر وہاں بہاؤ۔ (درقطنی کی روایت سے معلوم ہوتا ہے کہ آپ صلی اللہ علیہ وسلم نے فرش کے کامے حصے کی مٹی کھونے کا بھی حکم فرمایا) اس واقعہ پر جس قدر غور کریں، اندازہ ہوتا ہے کہ آپ صلی اللہ علیہ وسلم میں تین ٹکھیں سے تکھیں مسئلے کا نہایت پر امن اور داشمن دہ جمل نکلنے کی قدرت کی طرف سے بھر پر صلاحیت موجود تھی۔

ایک غیر مسلم کا پیشافت اور وہ بھی مسجد نبوی صلی اللہ علیہ وسلم میں! خدا کی نیا! اس حرکت پر جو کچھ بھی ہوتا ہے تھوڑا اتنا، عجب نہیں جو اس گوارکی جان ہی چلی جاتی، کم از کم ایسی حالت میں بھاگ کھڑے ہونے کی صورت میں، مسجد کا ایک بڑا حصہ خراب ہونا یقینی تھا۔

آپ صلی اللہ علیہ وسلم نے یہ مظہر دیکھا تو بڑے صبر و ضبط اور کمال داشمندی سے یہ فیصلہ کیا کہ مسجد کا جو حصہ گندہ ہو چکا ہے، سو ہو چکا، اس کا چنانا تو بے سود ہے، البتہ اس غیر مسلم دیہاتی کی جان بچانے اور مسجد کے بڑے حصہ کو ناپاک ہونے سے حفاظت کرنے کی فکر کرنی چاہئے اور آخر آپ صلی اللہ علیہ وسلم کے فیصلے سے مسجد کے مgun میں ایک بڑا تکھیں واقعہ ہوتے ہوتے رہ گیا۔

آپ صلی اللہ علیہ وسلم کا یہ داشمندہ فیصلہ، اس اصول کے ماتحت تھا کہ جب انسان دو مصیبتوں میں گھر جائے تو اسے آسان مصیبۃ اختیار کر لئی چاہئے، کیونکہ عقل اور عبدیت دونوں کا یہی تقاضا ہے۔ ایسے میں جذباتی اور عاجلانہ فیصلے، عقلی دیوالیہ پن سی کی علامت نہیں، جانی و برپا دی کا جو شیخہ بھی ہو سکتے ہیں، جس کا خیازہ کبھی کبھی صد بیوں بھجتا پڑتا ہے۔

امام ابوحنیفہ رحمہ اللہ کے بارے میں لکھا ہے کہ نوجوانی کی عمر میں ایک مرتبہ درانِ حج حضرت جعفر رحمہ اللہ سے ملاقات ہوئی، لوگوں نے تعارف کرایا، حضرت جعفر رحمہ اللہ نے پوچھا: "عزیزم! عقل مند انسان کی کیا پہچان ہے؟ آپ

نے جواب دیا: ”جو بھلائی (خیر) کو اختیار کرے اور برائی (شر) سے باز رہے۔“ یہ سن کر حضرت جعفر رحمہ اللہ نے کہا: ”میاں! یہ بات تو جانوروں میں بھی ہے، انہیں کھانے کو دیجئے تو دوز کر آئیں گے، ذمہ دکھائیے تو پیچے ہٹ جائیں گے، پتہ چلاوہ بھی خیر و شیر سے واقف ہیں۔“ اب حضرت نعمان بن ثابت (امام ابوحنیفہ رحمہ اللہ نے ادب کے ساتھ عرض کیا: حضرت آپ ہی فرمائیں، حضرت جعفر رحمہ اللہ نے فرمایا: ”عقل مند انسان کی پہچان یہ ہے کہ دو برائیوں کے بینے، خدا نے خواستہ پھنس جائے تو ہلکی اور آسان راہ کو اختیار کر کے نکل آئے۔“

صلح حدیبیہ میں نہایت دب کر کیا جانے والا محاباہ، حتیٰ کہ سرتاہمہ پر اسم اللہ الرحمن الرحیم اور محمد رسول اللہ کے الفاظ منائے جانے کے باوجودو، اسی طرح رہنے دینا اور اسے نہ چھیڑنا، منافقین کی بعض کھلی گتائیوں اور اسلام دشمنانہ سرگرمیوں کے باوجود انہیں سزا نہ دینا، جنگ احمد کے ناک ترین لمحات میں جب کہ آپ صلی اللہ علیہ وسلم شدید رغبی ہو چکے تھے، ابوسفیان (رضی اللہ عنہ) کا جو اس وقت دشمن کی فوج کے پس سالارتھے، بار بار یہ پوچھنے اور مشتعل کرنے پر کہ ”کیا محمد زندہ ہیں؟ ابو بکر زندہ ہیں؟ عمر زندہ ہیں؟ نہیں؟ یہ سب ختم ہو چکے، اگر زندہ ہوتے تو ضرور جواب دیتے۔“ آپ صلی اللہ علیہ وسلم کا جواب دینے سے منع کرنا اور خاموش رہنے کی تلقین کرنا اسی ”چھوٹی برائی“ کو اختیار کرنے کی چند واضح اور روشن مثالیں ہیں، جن کے دور سر اثرات کا ایک دنیا کا اعتراض ہے۔

گھریلو مسئلہ ہو یا شہری، یا کسی نہ کسی برائی یا نقصان اٹھانے کے اور کوئی راستہ نہ ہو تو وہاں ”چھوٹی برائی“ یا ”تھوڑا نقصان“ گوارا کر کے ”بڑی برائی“ اور ”بڑے نقصان“ سے بینے جانا کمال داش مندی ہے۔



ملک بھر کے 70 سے زائد جیجید علماء کرام کے تاثرات پر مشتمل 480 صفحات کی منفرد نوعیت کی کتاب ”جمعیت علماء اسلام اور مولانا فضل الرحمن زمانے امت کی نظر میں“ منظر عام پر آگئی ہے۔

خواہشمند شرکت درج ذیل پذیر پر رابطہ کریں۔ مرتب قارئی پیش الدین یعنی

**0343-9691498  
0342-9453402  
0322-9146345**

**P/o ضلع ماں سہر (ٹھا کریما)**